

ఒక్కరోజు

అప్పుడే తెల్లవారుతూంది. కిటికీలోనుంచి ఒక్కపెలుగు కిరణం శాంత ముఖంమీద పడింది.

శాంతకు మెలుకువ వచ్చింది. అయినా నిదురబడకం వదలలేదు. నిద్రకళ్ళతోనే కిటికీలోనుంచి బయటికిచూసింది.

నిద్రకళ్ళతోనే మందార పువ్వులు పలకరించినాయి. ఒక్కక్షణం ఆమె హృదయం అటువైపు ప్రశాంతిలో లీనమయింది.....

ఉన్నట్టుండి మిన్ను విరిగి మీదపడినట్లు ఏకరణ గొణ ధ్వని : దొడ్డివైపునుంచి “కావు కావు”మంటూ కాకుల సమూహం, వీధివైపునుంచి “బ్యాంమ్”మంటూ కార్ల సమూహం. బావిదగ్గర పంచమ శృతిలో పనిమనిషి. వాకిలి దగ్గర మధ్యమ శృతిలో కూరల మనిషి. అందరూ రకరకాల గొంతుకలతో ఇంక ప్రపంచంలో శాంతితేదని “బృందగానం” మొదలుపెట్టారు, ఆ గోలకు ఎవరికైనా మెలకువ వస్తుంది. శాంతకు మెలకువతోపాటు ఆమెను నిత్య జీవితంలో బాధిస్తున్న సమస్యలన్నీ ఒక్కపెట్టున ఆవరించాయి.

ఎప్పుడూ రాత్రి... ఎప్పుడూ నిద్ర అయితేనే బాగుంటుందేమో! అప్పుడు సమస్యలేమీ వుండవు. ఆశ, నిరాశ, అసంతృప్తి వీటి బాధ ఏమీ వుండదు. కాని రాత్రి అంతా వేకువకోసం, పగలంతా రాత్రికోసం కనిపెట్టుకుని వుండడమే జీవితం!

అయితే ఇవ్వాలి!—ప్రతిరోజూ ఏదోమార్పు వస్తుందని వట్టి భయం. అన్ని రోజుల్లాగే ఈ రోజూ గడచిపోతుంది. అంతే... ..

మామూలుగానే మేడదిగి వచ్చింది. మామూలుగానే రమణమ్మ కూరలు బేరం చేస్తోంది.

“బండకాయలు ఆరణాలకిస్తావా?”

“అదేంటండీ. వీశ ముప్పావలా అమ్ముతుంటేను!”

“ఈ కబుర్లకేంపో, ఆరణాలకిస్తే ఇయ్యి అరవీశ.”

“అబ్బే. ఇదేం బేరమండీ. అన్నీ మండిపోతుంటేను”

అంజే! విసుగొచ్చి తను కలుగజేసుకుని తీర్పు చెప్పేదాకా ఆ వాదన అట్లా సాగుతూనే వుంటుంది. రోజూ ఈ ఘోషలేకుండా వుండేటందుకు కూరలకు ఎంత ధర ఇచ్చినా ఇవ్వవచ్చు!

త్వరగా స్నానంచేసి తల దువ్వుకుంది. ఇవ్వాలి రాణీ తనూ కలసి మల్లెనోటలోకి వెళ్ళాలనుకున్నాడు... తెల్ల వారేపరికి పువ్వులన్నీ విచ్చివుంటాయి. ప్రొద్దుటిపూట నోట ఎంత బాగుంటుందో! ఆ పువ్వుల వాసన తలచుకుంటేనే ఆ మెకు వింతమత్తు కలిగింది... ఏనాడు మొట్టమొదటిసారి

ఆమె హృదయం మల్లెపూవులతో స్నేహం చేసుకొన్నదో
కాని మల్లెపూలను చూసినప్పుడల్లా ఆమె హృదయం
వ్రసాంగిపోతుంది ...

తోటలోకి వెళితే, — అమ్మయ్య ! ఒక్క గంటసేప
యినా ఈ కలవరాన్నంతా మరచిపోయి విశ్రాంతిగా వ్రండ
వచ్చు

బొబు వచ్చాడు.

“అమ్మా తల నొప్పిగావుండే”

శాంత నుదుటిమీద చెయ్యివేసి చూసింది. మసలి

పోతున్నది.

“పడుకోబాబు జ్వరం వచ్చినట్లుంది”

బొబును పడుకోబెట్టి, డాక్టరుకు కబురుచేసింది.

“అమ్మా, ఎక్కడికీ వెళ్ళకు. ఇక్కడే వుంటావు
కాదూ ?”

“ఎక్కడకూ పోనురా. ఇక్కడే వుంటాను,” అక్కడే
కుర్చీలో చతికెలబడింది ఈ జ్వరం అనుకోకుండా ఈవేళే
రావాలా ? ఏమో ! ఇది కాకపోతే ఇంకేదైనా అడ్డువచ్చి
వుండవచ్చును. ఎంత ప్రయత్నించినా ఈ బంధనలోనుంచి
తప్పించుకోలేదు. పాపం రాణి తనకోసం ఎదుగుచూస్తూ
వుంటుండేమో ! డాక్టరువచ్చి చూసి మందిచ్చి వెళ్ళేడు.
ప్రమాదమైన జ్వరమేమీకాదు. సాయంత్రానికి తగ్గిపో
వచ్చు. బొబు నిద్రపోయాడు. కాని ఈపాటికి రాణి వెళ్ళి
పోయి వుంటుంది.

రమణమ్మ వచ్చింది. ప్రక్క-ఇంటివాళ్ళు మళ్ళీ నిన్న రాత్రి మన చెలు అరటాకులు కోసుకున్నారు.”

“పోనీలే, వారింటికి రాత్రి మళ్ళీ చుట్టాలొచ్చా రేమో!”

“మళ్ళీ ప్రొద్దున్న ఎంగిలాకులన్నీ మన దొడ్లోనే పడ వేశారమ్మా.”

రమణమ్మకు ఉద్రేకం ఆగడంలేదు. “పోనీలే పని మనిషి ఎత్తమను”

“ఎప్పుడూ ఇంతే. మీరు ఊరుకొనేకొద్దీ వాళ్ళు ఇంకా చేస్తారు.”

ఊరుకోక ! ఏం చెయ్యాలి ? వాళ్ళతో పోట్లాడాలా ? అది తనకు ఈ జన్మలో సాధ్యమయ్యేది కాదు. రమణమ్మ తన ఉద్దేశం చెప్పింది.

“ఏమైనా సరేనమ్మా ఇవాళ మీరు అడిగితే అడ గండి. లేకపోతే నేను నోరు చేసుకోకతప్పదు.”

శాంత అదరిపడింది.

రమణమ్మ అనుకున్నది మార్చటం ఎవరికీ చేత కాదు. ఆవిడ తీర్మానానికి ఫలితం ఏమిటో శాంతకు బాగా తెలుసు. ఇటు రమణమ్మ ఒక్క నోరుచేసుకుంటే అటు వారు పది నోళ్ళు చేసుకోవటం, ఈ గొడవ భరించలేక ప్లీడరుగారు తనమీద విరుచుకుపడటం ! ఇది మామూలే ! ఇంక ఆరోజుకు శాంతి వుండవన్నమాట.

“రమణమ్మా !”

ఉహూ ! ఆవిడ అప్పుడే డాక్టర్ యుద్ధం ప్రకటించింది. ఇంక ఎంత అరచినా ఆవిడకు వినిపించదు. చెవిటివాడి దగ్గర శంఖం వూదినట్లే. వీధినైపునుంచి ప్లీడరుగారి కేకలు వినబడుతున్నాయి.

“ఏమిటాగోల ! ఇల్లా ! చేపల బజారా ! ”

ఇదీ వరస.

ఈ గొడవలోనుంచి తప్పించుకుని ఎక్కడికై నా పారిపోవాలనుకున్నది. కాని వంట యింటికి కచ్చేరి సావిడికి మళ్ళవున్నది ఒక్కటే గది కాబట్టి అక్కడే అగిపోవలసి వచ్చింది.

తుపాను అణిగింది.

పరధ్యానంగా ఏదో పుస్తకం పఠుకుంది. తనకు తెలియకుండానే పేజీలు తిప్పుకోంది. కాని ఏమీ అర్థమయ్యేటట్లు లేదు.

“నా రేజరు బేడు చూశావా?”

ఉలిక్కిపడింది.

ఎప్పుడూ ఇంట్లో ఏమూల చూచినా రేజరు బేడులే ఉంటాయి. కాని ప్లీడరుగారికి కావలసినప్పుడు మాత్రం ఒక్కటే కనబడదు. రోజూ చూస్తున్నా ఈ విచిత్రం శాంతకు వింతగావే వుంటుంది.

“నా కెందుకండి మీ బేడు!”—

“ఏమన్నా కూరలు తరుక్కుంటానా” అని మెల్లిగా అనుకుంది. ప్రిడగుగారు బీరువాలో పుస్తకాలన్నీ తీసి ఒక్కొక్కటి క్రింద గిరవాటు వెయ్యడం మొదలు పెట్టారు.

“అబ్బే పుస్తకాల బీరువాలో ఎందుకుంటుందండీ.”

“నీ కెందుకు! నువ్వు వెతక్కపోగా పైగా!”

మాట్లాడకుండా వెళ్ళిపోయింది. తను బేడు వెతుక్కొచ్చేసరికి ప్రిడగుగారు బీరువా ఖాళిచేశారు. అమ్మయ్య మళ్ళీ పుస్తకం తీసుకోబోయింది.

“నా జేబుకుమాలు చూశావా?”

చూడలేదు. కాని ఇప్పుడు చూడాలి, కాని ఎక్కడ వున్నదని! ప్రిడగుగారు సణుక్కుంటున్నారు.

“నెలకు రెండు డజన్లు కొనుక్కుంటాను. కాని సమయానికి ఒక్కటైనా” — అలమారలోని ఇస్త్రిబట్టలూ, బుట్టలలోని మాసిన బట్టలూ, అన్నీ బయటకు వచ్చిన తర్వాత జేబుకుమాలు ప్రిడగుగారి జేబులోనే దొరికింది,

“నా చెప్పులేవీ?”

చెప్పులు బహుశా: మేడమీద పడకగదిలో దొరకవచ్చు. రోజూ అవి అక్కడకు ఎలా వెళతాయో మాత్రం ఎవరూ చెప్పలేరు.

ప్రిడగుగారు మొదలు పెట్టారు :

“ఎవరూ నా సంగతి కనుక్కునేవాళ్లేలేరు. కొంచెం ఇవన్నీ చూడకూడదూ! పుస్తకం చేతిలో పట్టుకుని నిద్రపోకపోతే!”

ఇది మామూలు పాఠమే! ఇదంతా శాంతకు కంఠతా వచ్చు! రోజూ జాగ్రత్తగా వుండాలని అనుకొంటూనే వుంటుంది. రోజూ మర్చిపోతూనే వుంటుంది...

వీధి తలుపు ఖడేలుమని చప్పుడైంది. ఇల్లంతా అరణ్యంలాగ వుంది. మట్టా ఇస్త్రీ బట్టలూ, మాసిన బట్టలూ, పుస్తకాలూ, న్యూస్ పేషర్లూ! మధ్యన చతికిల బడింది. అవన్నీ తన్ను చూచి నవ్వుతున్నట్లుంది. తనకూ నవ్వువచ్చింది. ఏదో ఈకోర్టు అనీ, ఆఫీసు అనీ వుండబట్టి సరిపోయిందికాని, ఈ మగవల్ల ఇరవైనాలుగు గంటలూ ఇంట్లోనే వుండేటట్లుయితే!

నవ్వుకుంటూలేచి ఇల్లంతా సమకూడి. వెళ్లి గాబు దగ్గర కూర్చున్నది. ఎండ మాడిపోతున్నది. తోటలో చెట్లన్నీ ఈ ఎండకు తలుకోలేక, తిప్పించుకోలేక, వాడిన ముఖాలతో ఆయాస పడుతున్నాయి. చివరకు అలసిపోయి ఈ యెండలో ప్రాణాలు నిల్చుకోలేమని నిరాశతో తలలు వాలుకున్నాయి, అప్పటికే సూర్యుడు దయదల్చి చల్ల బడాడు.

★ ★ ★

మధ్యాహ్నంనుంచి రమణమ్మగారి గొంతు వాగు తూనే వుంది.

“కుళాయి గొట్టం విరిగిపోయింది. నీళ్ళన్నీ ఇల్లంతా నిండిపోయాయి. వంటఇల్లు చెరువులాగ వున్నది ఒక్కసారి వచ్చి చూడమ్మా” ...

“సోరు రూము తలుపు బిగుసుకుపోయింది. ఎంత తోసినా రావడంలేదు”

“పాలన్నీ పిల్లి తాగిపోయింది. ప్లీడరుగారికి కాఫీ లేదు.”

“బాబుకు జావకావాలి. గోఘమరవ్వ లేదు.” ...

“నిన్నటినుంచి చిన్న వెండిగిన్నె కనబడడం లేదమ్మా! ఏమైపోయిందోగాని!” ...

చిన్నచిన్న విషయాలను పెద్దపెద్ద సమస్యలుగా తయారు చెయ్యడం ఒక్క రమణమ్మకే చేతనవును! అయినా ఈ చిన్నవిషయాలే ఎంత బాధ, ఎంత చిరాకు కలిగిస్తాయి!

★

★

★

ఇవ్వాలి మాత్రం ఈ ప్రశ్నలేవీ శాంత చెవిలో నూరటంలేదు.

పని మనిషి కూతురు పన్నెండేళ్ళ నరిసి జిప్సి కొచ్చింది.

“నరిసీ, నీకు ఆ మల్లెపువ్వు లెక్కడివే?”

“మా బావ తెచ్చాడమ్మా!”

“ఏం చేస్తాడు మీ బావ?”

“ఏం పని లేదమ్మా! ఎప్పుడైతే నా కూలికెల్లాడు. — మీకు కావాలమ్మా మల్లెపూలు?”

“నా కెందుకే!”

తన కెందుకు? ఈ వాతావరణంలోకి మల్లెపూలు రాకూడదు...

మల్లె పువ్వులు ఒక జ్ఞాపకం! ఒక అంకురోలేని ఆదర్శం. అవి నిశ్శబ్దజీవితంలోకివస్తే వాడిపోతాయి. తను ఎక్కడవున్నా తనకు మల్లెపూల వాసన కొడుతూనే వుంటుంది, ఆ వాసన తలుచుకుంటూనే ఈ జీవితాన్ని గడపగలదు!



సాయంత్రం మబ్బుగావుంటే వర్షం కురుస్తుండేమో ననుకుంది. కాని మబ్బులన్నీ విడిపోయి వెన్నెల వచ్చింది. డాబ్బామీద నక్షత్రాల కేసి చూస్తూ పడుకొంది. తెల్లవారూ అలాగే చందమామను, నక్షత్రాలనూ చూస్తూ గడపగలదు. రోజూ చూస్తూన్నప్పటికీ వీటి ఆకరణ తగదు... అబ్బ! ఈ వెన్నెల ఎంత హాయిగావుంది. కిలి పట్టుచీరమీద జరి పువ్వులాగ ఈ నక్షత్రాలు ఎంత బాగున్నాయి!

“ఇక్కడున్నావా!” స్త్రీ డరుగారి గొంతు!

“బాబుకు జ్వరం తగిందికదా!”

“ఆ! చెమ్మ పోస్తున్నాయి. నిద్రపోతున్నాడు.”

ఏమీ తోచక ఆకాశం కేసిచూస్తూ కూర్చున్నాడు

కాసేపు — “చూసు, ప్రొద్దున్న అనవసరంగా విసు
క్కున్నా”

శాంత చీగునవ్వు నవ్వింది. తెల్లవారే వరకు స్త్రీ కరు
గాకు పరమ శాంతమూర్తి.

“ఎందుకు నవ్వుతావు?... చూడు! రేపటినుంచి నిన్ను
ఒక్కమాట అంటే ఒట్టు.”

రేపటినుంచి!

“రేపు”!

శాంత హృదయం ఒక్కసారి ఉత్సాహంతో ఉప్పొం
గింది. తెల్లవారుతుంది. రేపు వస్తుంది. ఈవేళ చేయలేక
పోయినవెన్నో రేపు చెయ్యవచ్చు... రేపు మల్లెనోటకు
వెళ్ళవచ్చు. రేపు వీణ వాయించుకోవచ్చు. మరచిపోయిన
పాటలన్నీ మళ్ళీ జ్ఞాపకం చేసుకోవచ్చు....

ఈ ఆశతో ఆమె హృదయం తృప్తిపొందింది.

నిన్న, ఇవ్వాలి, రేపు — వీటిలో నిజంగా ఏమీ
తేడా లేదు. అయినా ఇవ్వాలి గడచిపోయినదని నిట్టూర్పు
రేపు వస్తుందని ఆశ.

కాని ఈ రాత్రి, ఈ చల్లదనం, ఈ ఆశ లేక
పోతే!

